

---

# It-Tletin Hadd taż-Żmien ta' Matul is-Sena

## Qari I

*Jekk taħqru l-armla u l-iltim, il-qilla tiegħi tixgħel għalikom.*

Eż 22, 20-26

## Qari mill-Ktieb ta' l-Eżodu

Dan jgħid il-Mulej:

<sup>20</sup>«La taħqarx il-barrani, u la tghakksux, għax intom ukoll kontu barranin fl-art ta' l-Egittu.

<sup>21</sup>La taħqrox l-armla jew l-iltim, <sup>22</sup>għax jekk taħqruhom, u huma jsejnhuli, jien żgur nismaghha l-għajta tagħhom; <sup>23</sup>u l-qilla tiegħi tixgħel, neqridkom bix-xabla; u n-nisa tagħkom jormlu u wliedkom jisfaw iltiema.

<sup>24</sup>Jekk inti tislef lil xi fqir mill-poplu tiegħi, iġġibx ruġek miegħu bħal wieħed sellief, u teħodlux imgħax.

<sup>25</sup>Jekk lil għajrek teħodlu l-libsa tiegħu b'rahan, agħtihielu lura qabel inżul ix-xemx; <sup>26</sup>għax hu dik biss għandu biex jitgħatta, dik biss l-għata ta' ġismu; inkella fiex tridu jorqod? Għax jekk isejjaħli, jiena nisimgħu, għax jien ħanin.»

## Il-Kelma tal-Mulej

**R.** Irroddu ħajr lil Alla

## Salm Responsorjali

Salm 17 (18), 2-3a.3bc-4.47.51ab

**R/ (2):** Inħobbok, Mulej, qawwa tiegħi

<sup>2</sup>Inħobbok, Mulej, qawwa tiegħi!

<sup>3</sup>Il-Mulej blata tiegħi,  
fortizza u ħellies tiegħi. **R/**

<sup>3</sup>Alla tiegħi, sur tal-kenn tiegħi u tarka tiegħi,  
qawwa tas-salvazzjoni tiegħi u kenn tiegħi!

<sup>4</sup>Insejjah lill-Mulej, li hu ta' min ifaħħru,  
u nkun meħlus mill-għedewwa tiegħi. **R/**

<sup>47</sup>Ħaj il-Mulej! Imbierrek hu, il-blata tiegħi!  
Ikun imfaħħar Alla tas-salvazzjoni tiegħi!

<sup>51</sup>Hu jkabbar ir-rebħ lis-sultan tiegħu,  
juri mħabbtu mal-midluk tiegħu. **R/**

## Qari II

*Intom dortu lejn Alla mill-idoli, biex taqdu lil Alla u tistennew lil Ibnu.*

1 Tess 1, 5c-10

### Qari mill-Ewwel Ittra ta' San Pawl Appostlu lit-Tessalonkin

Fiuti, <sup>5</sup>intom tafu kif ġibna ruġna meta konna fostkom għall-ġid tagħkom.

<sup>6</sup>Intom sirtu tixbhu lilna u l-Mulej, billi lqajtu l-kelma fost ħafna taħbit bil-ferħ ta' l-Ispirtu s-Santu. <sup>7</sup>Hekk intom sirtu mudell għal dawk kollha li emmnu fil-Macedonja u l-Akaja. <sup>8</sup>Mhux biss il-kelma tal-Mulej ħarġet minn għandkom u xterdet fil-Macedonja u l-Akaja, imma l-fidi li għandkom f'Alla xterdet ma' kullimkien b'mod li aħna ma għandna għalfejn ngħidu xejn.

<sup>9</sup>Huma stess jgħidu x'laqgħa kellna għandkom, u kif dortu lejn Alla u tlaqtu l-idoli biex taqdu lil Alla ħaj u veru <sup>10</sup>u tistennew ġej mis-sema lil Ibnu, li hu qajjem mill-imwiet, Ġesù li ħelisna mill-korla li ġejja.

### Il-Kelma tal-Mulej

*R.* Irroddu ħajr lil Alla

## Akklamazzjoni qabel l-Evangelju

Ġw 14, 23

Hallelujah. *R.* Hallelujah

Jekk xi hadd iħobbni, iħares kelmti, jgħid il-Mulej

u Missieri jħobbu,

u aħna niġu u ngħammru għandu.

*R.* Hallelujah

## Evangelju

*Ħobb lill-Mulej, Alla tiegħek, u lil għajrek bhalek nnifsek.*

Mt 22, 34-40

### ✚ Qari mill-Evangelju skond San Mattew

F'dak iż-żmien, <sup>34</sup>il-Fariżej, meta semgħu kif lis-Sadduċej kien saddilhom ħalqhom, ingabru madwaru, <sup>35</sup>u wieħed minnhom, għaref fil-Liġi, għamillu din il-mistoqsija biex igarrbu: <sup>36</sup>«Mgħallem, liema hu l-kmandament il-kbir, fil-Liġi?» <sup>37</sup>Qallu Ġesù: «“Ħobb lill-Mulej, Alla tiegħek, b'qalbek kollha, b'ruġiek kollha, u b'moħħok kollu.” <sup>38</sup>Dan hu l-kmandament il-kbir u l-ewwel wieħed. <sup>39</sup>U t-tieni jixbhu: “Ħobb lil għajrek bhalek innifsek.” <sup>40</sup>Dawn iż-żewġ kmandamenti huma l-qofol tal-Liġi kollha u tal-Profeti.»

### Il-Kelma tal-Mulej

**R.** Tifhir lilek Kristu